

આજ સરખે સરખા ભેરુ..

આજ સરખે સરખા ભેરુ આનંદમાં ધૂમે છે

એના મન મંદિરિયાની માંહે... વા'લો મારો ધૂમે છે

હે... ધૂમે છે રે કાંઈ ધૂમે છે... (૨) આજ સરખે.

આજ સુધી શ્યામજીને જેવા તેવા જાણ્યા...(૨)

સાક્ષાત્ નારાયણ સહેજે ઓળખાયા... (૨)

હે... દેવોને દુર્લભ એવા હરિ હોંશેથી...(૨)

જેવા છે તેવા ઓળખાયે છે...આજ સરખે.

દોસ્તોમાં દોસ્તીનાં બીજ એણે વાવ્યાં... (૨)

દેહ દીધાં હવે મન ઝૂકાવ્યાં...(૨)

હે... ઢીલા ન પડશો ભેરુ કોણ આપણને મળ્યું...(૨)

એના બળે જંગ એ જીતાડે છે...આજ સરખે.

દેહભાવ ટળે એમાં દુઃખિયું શું થાવું... (૨)

અરે, એકબીજાના દુઃખે દુઃખિયું રે થાવું... (૨)

હે... સુહૃદભાવથી હસતાં ને કૂદતાં... (૨)

નીચેથી ઊંચે ચઢાવે છે...આજ સરખે.

સદાય દિવ્ય આ મનુષ્ય આકારમાં (૨)

મનુષ્યભાવ ના આવે કોઈ વાતમાં... (૨)

હે... પ્રાર્થના ને ધૂનની રુચિ જગાડીને... (૨)

સાથ લઈ સુખડાં અપાવે છે...આજ સરખે.